

# शिवाला-बिहटा के बीच एलिवेटेड सड़क को मंजूरी

राज्य ब्यूरो, पटना : लंबी अवधि से जमीन के पेच में फंसी शिवाला से बिहटा तक जाने वाली सड़क अब बीस किमी हिस्से में एलिवेटेड बनेगी। शिवाला से बिहटा के बीच फोरलेन एलिवेटेड सड़क निर्माण को राष्ट्रीय राजमार्ग विकास प्राधिकार (एनएचआई) ने अपनी मंजूरी प्रदान कर दी है। इस प्रोजेक्ट के लिए विस्तृत परियोजना रिपोर्ट (डीपीआर) तैयार किए जाने को निविदा भी कर दी गयी है। एनएचआई के अधिकारियों ने बताया कि आरंभिक आकलन के अनुसार इस एलिवेटेड सड़क के निर्माण पर 1400 करोड़ रुपये खर्च होंगे।

पटना-बक्सर फोर लेन सड़क का हिस्सा बनेगी एलिवेटेड सड़क: इस संबंध में एनएचआई के वरिष्ठ अधिकारी ने कहा कि यह एलिवेटेड सड़क पटना-बक्सर फोर लेन सड़क का हिस्सा बनेगी। फोर लेन सड़क

## बढ़ी रफ्तार

- एनएचआई ने शुरू की डीपीआर की प्रक्रिया
- एलिवेटेड सड़क निर्माण पर 1400 करोड़ रुपये खर्च होंगे

के निर्माण के लिए शिवाला से बिहटा के बीच जमीन अधिग्रहण की कई बार कोशिश की गयी पर बात नहीं बनी। इसके बाद तय हुआ कि वर्तमान में जो सड़क है उसी एलायनमेंट पर एलिवेटेड सड़क का निर्माण करा लिया जाए।

शिवाला से शुरू होगी सड़क और सीधे बिहटा एयरपोर्ट जाएगी : दानापुर रेलवे स्टेशन से कुछ दूर बिहटा की ओर आगे बढ़ने पर यह सड़क शिवाला से आरंभ होगी। शिवाला से एलिवेटेड होने के बाद बीच में यह कहीं भी नहीं उतरेगी।